

គណៈកម្មាធិការជាតិសម្រាប់ការអភិវឌ្ឍ  
តាមបែបប្រជាធិបតេយ្យនៅថ្នាក់ក្រោមជាតិ

លេខាធិការប្រចាំថ្ងៃ គ.ជ.អ.ប

លេខ ...១៧.០.....

រាជធានីភ្នំពេញ ថ្ងៃទី ១៣ ខែ ៤ ឆ្នាំ ២០០៩

**ជម្រាបជូន**

**ឯកឧត្តមអភិបាលរាជធានី ខេត្ត**

**និងជាប្រធានក្រុមការងារគណនេយ្យភាពរាជធានី ខេត្ត**

**កម្មវត្ថុ :** ការរៀបចំឡើងវិញនូវក្រុមការងារគណនេយ្យភាពរាជធានី ខេត្ត និងការបង្កើតក្រុមគាំទ្រក្រុមការងារ  
គណនេយ្យភាពរាជធានី ខេត្ត ។

**យោង :** -សេចក្តីសម្រេចលេខ ០១២ ស.ស.រ/ គ.ជ.វ.វ ចុះថ្ងៃទី២៣ ខែធ្នូ ឆ្នាំ២០០៨ របស់គណៈកម្មាធិការជាតិ  
ដឹកនាំការងារកំណែទម្រង់វិមជ្ឈការ និងវិសហមជ្ឈការស្តីពីការរៀបចំ និងការប្រព្រឹត្តទៅនៃក្រុមការងារ  
គណនេយ្យភាពជាតិ  
-សេចក្តីណែនាំលេខ ០១៤ ស.ណ.ន/គ.ជ.វ.វ ចុះថ្ងៃទី២៣ ខែធ្នូ ឆ្នាំ២០០៨ របស់គណៈកម្មាធិការជាតិ  
ដឹកនាំការងារកំណែទម្រង់វិមជ្ឈការ និងវិសហមជ្ឈការស្តីពីការរៀបចំកែសម្រួលនិងបង្កើតក្រុមការងារ  
គណនេយ្យភាពខេត្ត ក្រុង ។

តបតាមកម្មវត្ថុ និងយោងខាងលើ ខ្ញុំសូមជម្រាបឯកឧត្តមអភិបាលរាជធានី ខេត្ត និងជាប្រធានក្រុមការងារ  
គណនេយ្យភាពរាជធានី ខេត្ត ជ្រាបថា ថ្មីនេះគណៈកម្មាធិការជាតិដឹកនាំការងារកំណែទម្រង់វិមជ្ឈការ និងវិសហមជ្ឈការ  
បានដាក់ចេញ និងធ្វើជូនដល់គ្រប់ខេត្ត ក្រុងទាំងអស់នូវសេចក្តីណែនាំលេខ ០១៤ ស.ណ.ន/គ.ជ.វ.វ ចុះថ្ងៃទី២៣ ខែធ្នូ  
ឆ្នាំ២០០៨ ស្តីពីការរៀបចំកែសម្រួល និងបង្កើតក្រុមការងារគណនេយ្យភាពខេត្ត ក្រុង ។ ដើម្បីពង្រឹងឡើងវិញនូវយន្តការ  
របស់ក្រុមការងារគណនេយ្យភាពរាជធានី ខេត្ត គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅ  
ថ្នាក់ក្រោមជាតិ សូមធ្វើការណែនាំដូចខាងក្រោម ÷

- ១- រាជធានី ខេត្ត ទាំងអស់ត្រូវធ្វើការប្រជុំផ្សព្វផ្សាយនូវសេចក្តីណែនាំខាងលើ ដល់អ្នកពាក់ព័ន្ធឱ្យបាន  
ទូលំទូលាយ ។
- ២- រៀបចំសមាសភាពក្រុមការងារគណនេយ្យភាពរាជធានី ខេត្តរបស់ខ្លួនឡើងវិញឱ្យស្របតាមសេចក្តី  
ណែនាំថ្មីដែលបានដាក់ចេញដោយ គ.ជ.វ.វ ។
- ៣- រៀបចំក្រុមគាំទ្រដើម្បីជួយការងារដល់ក្រុមការងារគណនេយ្យភាពរាជធានី ខេត្ត ។ សមាសភាព  
តួនាទី និងភារកិច្ចរបស់ក្រុមគាំទ្រត្រូវកំណត់ដាច់ដោយឡែកនៅក្នុងសេចក្តីសម្រេច ដែលចេញ ដោយ  
ក្រុមការងារគណនេយ្យភាពរាជធានី ខេត្តសាមី ។
- ៤- រាជធានី ខេត្តទាំងអស់ត្រូវធ្វើការជ្រើសរើសមន្ត្រីជំនួយការចំនួន ០១រូប ទៅ០៣រូប ផ្អែកតាមចំនួន  
ដែលកំណត់ក្នុងបញ្ជីភ្ជាប់មកជាមួយដើម្បីជួយដល់ក្រុមគាំទ្រ ។ មន្ត្រីជំនួយការមិនមែនជាសមាជិក

ក្រុមគាំទ្រទេ ។ មន្ត្រីជំនួយការដែលជ្រើសរើសត្រូវមានចំណេះដឹង បទពិសោធន៍ និងលក្ខណៈសម្បត្តិ សមស្របតាមលក្ខខណ្ឌដែលបានភ្ជាប់មកជាមួយ ។ នីតិវិធីនៃការជ្រើសរើសមន្ត្រីជំនួយការរបស់ក្រុម គាំទ្រនៃក្រុមការងារគណនេយ្យភាពរាជធានី ខេត្ត ត្រូវអនុវត្តតាមគោលការណ៍នៃការជ្រើសរើស បុគ្គលិករបស់គណៈកម្មាធិការប្រតិបត្តិនៃ គ.អ.ជ.ខ ដើម្បីធានាឱ្យមានតម្លាភាព និងប្រសិទ្ធភាព ។

៥- ត្រូវធ្វើរបាយការណ៍អំពីលទ្ធផលនៃការរៀបចំកែសម្រួលសមាសភាពក្រុមការងារគណនេយ្យភាព រាជធានី ខេត្ត មកក្រុមការងារគណនេយ្យភាពជាតិតាមរយៈនាយកដ្ឋានរដ្ឋបាលមូលដ្ឋាននៃ ក្រសួងមហាផ្ទៃ ។

សូមជូនភ្ជាប់មកជាមួយនូវបញ្ជីមន្ត្រីជំនួយការក្រុមគាំទ្រនៃក្រុមការងារគណនេយ្យភាពរាជធានី ខេត្ត ដែលត្រូវជ្រើសរើសចំនួន ០១ច្បាប់ និងលក្ខខណ្ឌការងារសម្រាប់មន្ត្រីជំនួយការក្រុមគាំទ្រចំនួន០១ច្បាប់ ។

អាស្រ័យហេតុដូចបានជម្រាបជូនខាងលើ សូមឯកឧត្តមចាត់ចែងអនុវត្តការងារនេះឱ្យមានប្រសិទ្ធភាព ។

**លេខាធិការដ្ឋាន គ.ជ.អ.ប**  
**ប្រធាន**  
  
**លេខ ០១**

**មេឃូងប្តូរ :**

- សម្ព័ន្ធភាពជាតិក្រុមប្រឹក្សាឃុំ សង្កាត់  
សហការអនុវត្ត
- ឯកសារ-កាលប្បវត្តិ